

تصوّرات



ڈاکٹر محمد ریاض

بسم الله الرحمن الرحيم
الحمد لله رب العالمين
والصلاة والسلام على
سيدنا محمد وآله الطيبين
الطاهرين

تصوّرات

بسم الله الرحمن الرحيم
الحمد لله رب العالمين
والصلاة والسلام على
سيدنا محمد وآله الطيبين
الطاهرين
والسلام على من
آمن به واتباعه
والسلام على من
آمن به واتباعه

اقبال کا

تصوّرات

بسم الله الرحمن الرحيم
الحمد لله رب العالمين
والصلاة والسلام على
سيدنا محمد وآله الطيبين
الطاهرين
والسلام على من
آمن به واتباعه
والسلام على من
آمن به واتباعه

ڈاکٹر محمد ریاض

بسم الله الرحمن الرحيم
الحمد لله رب العالمين
والصلاة والسلام على
سيدنا محمد وآله الطيبين
الطاهرين
والسلام على من
آمن به واتباعه
والسلام على من
آمن به واتباعه

مہرور زمانہ سے ماحول کے بدلنے کے نتیجے میں نہایت اہم موضوعات طاق نسیاں پر رکھ دیے جاتے ہیں یا انہیں قصہ پارینہ سمجھ لیا جاتا ہے۔ کچھ ایسا ہی حال اقبال کے تصورِ حریت اور غلامی و آزادی کے سلسلے میں ان کے موثر موقف کا ہے۔

حقیقت یہ ہے کہ اقبال نے نثر و نظم میں جو کچھ لکھا، اس کا معتمد بہ حصہ زبان، قلم اور فکر و عمل کی آزادی سے مربوط ہے۔ اسلامی تہذیب و مدنیت کی ایک امتیازی شان ان کے نزدیک حریت سے ہی عبارت ہے۔ اسی تصور کا عالم پرندگان میں مگر شاہین ہے۔ تصورِ حریت کی رو سے عبد و جبر یعنی غلام اور آزاد کے رجحان اور ان کی صلاحیت میں بڑا تفاوت کارفرما ہوتا ہے۔ اقبال اپنے مقالوں میں لکھتے رہے کہ دینِ اسلام کا یہ احسانِ عالمِ انسانی کو تسلیم کر لینا چاہیے کہ اس کی تعلیمات اور مسلمان زعماء کے طرزِ عمل کے نتیجے میں مکتبِ غلامی تدریجاً ختم ہوا اور ان صدیوں میں قائم ہونے والے عالمی ادارے انسان کے بنیادی حقوق کے علمبردار بنے جن میں حقوقِ آزادی مقدم ہیں۔

اقبال نے اپنا بہت سا کلام مستقل مجموعوں میں شامل نہ کیا جو اب مختلف کتابوں میں یکجا ہے۔ ان کے اردو اور فارسی متداول کلمات میں بھی آزادی کا ذکر معمولی نہیں۔ ان کے ابتدائی کلام میں ایک دلچسپ نظم ”ایک پرندے کی فریاد“ ہے۔ یہ انگریزی ادب سے ماخوذ نظم ہے جس کا ذیلی عنوان ”بچوں کے لیے“ مرقوم ہے۔ یہ سیاسی آزادی سے محرومی کا ایک نوحہ ہے۔ اس میں سیاسی ایروڈ و متینہ شخص ”صیاد“ سے آزادی طلب کر رہے مگر کسی استعمارگر کا دل کماں پسیمتا ہے۔

گانا اسے بچھ کر خوشس ہوں نہ سننے والے
دکھتے ہوئے دلوں کی فریاد یہ صدا ہے
آزاد مجھ کو کر دے او قید کرنے والے
میں بے زماں ہوں قیدی تو چھوڑ کر دعالے

برصغیر کے سیاسی استعمار گر انگریزوں سے حصول آزادی کے لیے اقبال کا یہ لہجہ تند سے تند تر ہوتا رہا۔ اس کی انتہا میں منٹوی "پس چہ باید کردے اترام شرق" میں ملتی ہے۔ اقبال اس منٹوی میں عالم انسانی کی جملہ خرابیوں کا منبع یورپ کو بتاتے ہیں۔ وہ ان تاجر اقوام کی منافقت اور ان کی فریب کارانہ روش کی قتلعلی کھولتے ہیں۔ جیسا کہ حکومت آصفیہ دکن کی شائع شدہ خفیہ دستاویزات منظر ہیں۔ اس منٹوی کی اشاعت پر دولت انگلیسی تفتیش کرنے لگی تھی کہ اقبال کا پیری ورنجوری میں لہجہ اس قدر تند و تیز کیوں ہو گیا تھا۔ علامہ مرحوم نے فرمایا تھا ہے

آدمیت زار نالید از فرنگ
زندگی ہنگامہ برچید از فرنگ
گر گئے اندر پوستین برہ
ہر زماں اندر تماشے برہ
دانش افزنگیاں تیغے بدوش
در ہلاک نوع انساں سخت کوش
وائی از افزنگ و از کار فرنگ
تا کج در قید زناں فرنگ
زخم ازو، نشتر ازو، سوزن ازو
ما و جوئے خون و امید رفو
آں جہاں بانے کہ ہم سوداگر است
بر زبانش خیر و اندر دل شراست
گوہرش تغدا و در لعلش رگ است
مشکب این سوداگر از ناف سگاست

ہوشمند سے ازختم او سے نخورد
 ہر کہ خورد او اندر آں مینساند مرد
 اقبال کو غلامی سے یوں بھی نفرت تھی، کیونکہ ان کے نزدیک اسلام اور غلامی
 جاوید نامہ "میں ہے"۔

مومن و پیشین کساں بستن تفاق
 مومن و عداری و کفر و نفاق
 با پیشین سے دین و ملت را فروخت
 ہم متاع خانہ و ہم خاصہ سوخت

۱۹۰۹ء میں انہوں نے بزبانِ انگریزی ایک مبسوط مقالہ "Islam as a Moral

and Political Ideal" لکھا۔ اس میں وہ انسانوں کے بعد و حرج کے گرد ہوں میں بٹ جانے کا اشارہ
 کرتے ہیں۔ وحی الہی انسانوں کے آزادی اور تمدن میں ترقی یافتہ بننے کا اہتمام کرتی رہی مگر اس ترقی و حریت
 کو دینِ اسلام نے زیادہ علی کیا۔ نبی اکرم صلی اللہ علیہ وآلہ وسلم، خلفائے راشدین اور کئی متاخر مسلمان حکمرانوں
 نے اپنے تعمیری اقدامات کے ذریعہ مکتبِ غلامی کو تدریجاً ختم کرنے کا اہتمام کیا۔ قرآن مجید نے غلاموں کے
 آزاد کرنے کی تحریک کرائی اور بعض گن ہوں کا کفار غلام آزاد کرنا قرار دیا۔

اقبال کا بنیادی تصور "خودی" ابتداء میں شخصیت کے نام سے موسوم ہوا۔ علامہ مرحوم نے فرمایا کہ:

اگر اسلام بعد و حرج کا امتیاز کم کرتے کرتے اسے ختم ہی نہ کر دیتا تو انسانیت
 کا معتد بہ حصہ "مکمل شخصیت" سے محروم رہتا۔

متاخر مسلمان حکام کے غلاموں پر اعتماد اور ان کو مساویانہ معاشرتی حقوق دینے کے سلسلے میں اقبال نے
 امیر امان اللہ خان کے والد امیر عبدالرحمن خان افغانی کی سوانح عمری کا حوالہ دیا ہے۔ اس امیر نے اپنے جُملہ
 عسکری اور انتظامی امور غلاموں کے سپرد کر دیے تھے۔ غلامی و حریت دراصل متفاوت ذہنی رویے پیدا کرتے

ہیں۔ اس سے ایسا معلوم ہونے لگتا ہے کہ بعد و حرج دو متفاوت مخلوقات ہیں۔

آزاد کی رگ سخت ہے مانند رگِ سنگ
 محکوم کی رگ نرم ہے مانند رگِ تاک
 محکوم کا دل مردہ و افسردہ و نومید
 آزاد کا دل زندہ و پُرسوز و طربسک

آزاد کی دولت دل روشن ، نفس گرم
 محکوم کا سرمایہ فقط دین و نمناک
 محکوم ہے بیگانہ اخلاص و مروت
 ہر چند کہ منطق کی دلیلوں میں ہے جالاک
 ممکن نہیں محکوم ہو آزاد کا ہمہ دشمن
 وہ بندہ افلاک ہے یہ خواجہ افلاک

مشہور رموزِ بخودی میں اقبال نے اسلامی مذہب کے تین اہداف و مقاصد بتائے ہیں۔

یہ اصولی مقاصد ہیں :

۱۔ اخوت

۲۔ حریت

۳۔ مساوات

اخوت کے سلسلے میں انہوں نے حضرت ابو عبیدہ ثقفی کے طرزِ عمل کی مثال دی ہے جنہوں نے ایک عام مسلمان کے فیصلے کا احترام کیا اور اس کی طرف سے دشمن کی فوج کے ایک سالار جابان کی جان بخشی کے فیصلے کا پورا پاس رکھا۔

مساوات یعنی قانون کی نظر میں برابری۔ یہاں سلطان مراد اول عثمانی کی مثال دی گئی جو حریت سے بھی مربوط ہے۔ سلطان نے ایک مسجد کی تعمیر ابلند کی اور یہ پیار سے ہمار کی کلائی کٹوا دی۔ معمار نے حاکم شرع کے ہاں دعویٰ کر دیا تو وہاں سے بادشاہ کا بھی وہی ہاتھ کاٹنے کا فیصلہ صادر ہوا۔ بادشاہ کا ہاتھ کٹنے لگا تو معمار نے از روئے عدل و احسان اسے معاف کر دینے کا اعلان کیا۔

شاعرِ اسلام نتیجہ فرماتے ہیں۔

عبید مسلم کمتر از احرار نیست

خونِ شہد رنگیں تر از معمار نیست

پیشِ قرآن بندہ و مولا کیے است

بوریا و مسندِ دیبا کیے است

یعنی غلامِ مسلمان، آزاد افراد سے مرتبے میں فروتر نہیں۔ بادشاہ کا خون، معمار کے خون سے زیادہ

پُر رنگ نہیں۔ قرآن مجید کے رد و غلام و آقا، اثاث و ریشتی مسند، ایک ہیں۔

حریتِ اسلامیہ کی شکل علامہ اقبال نے حضرت امام حسینؑ کی شہادتِ مطہیٰ سے دی۔ امامؑ موصوف نے حریت کے پیار سے کی خاطر اپنی اور اپنے خانوادے کی جان کا نذرانہ پیش کر دیا مگر اصولِ اسلام سے منقاد کسی امر پر سمجھوتا نہ کیا۔ اقبال تمہیداً اخوت، مساوات اور حریت کو متداول کرنے والے دینِ حق کی حامل امت کو خراجِ عقیدت پیش کرتے ہیں۔

اتتے از ما سوا بیکانہ
بر چہ راغِ مصطفیٰ پروانہ
مسلان و انبیاء آباے او
اکرم او نزد حق اقصائے او
کل هو من اخوة اندر دلش
حریت سرمایہ آب و گلش
ناشکب امتیازات آمدہ
در نہاد او مساوات آمدہ
بہیچ سرور آزاد فسر زندان او
پختہ از "قالوا بلی" پہان او

یہاں تک واضح ہو گیا کہ اقبال حریت کے اس لیے بھی دلدادہ تھے کہ وہ دینِ اسلام کا تقاضا ہے۔ اور اس نعمت سے شخصیت یا خودی کا عامل نشوونما پاتا ہے۔ اس دوسرے سیاق میں وہ نظم "خضر راہ" میں حریت اور غلامی کی قوتوں کا اس طرح موازنہ کرتے ہیں۔

بندگی میں گھٹ کے رہ جاتی ہے اک جو کے کم آب
اور آزادی میں بحسب بیکراں ہے زندگی
اشکارا ہے یہ اپنی قوتِ کسیر سے
گرچہ اک مٹی کے پیکر میں نما ہے زندگی

اقبال کبھی حریت کو براہِ راست دلائل ویز صورت میں پیش کرتے رہے اور کبھی غلامی کے کمزور پہرے سے نفرت دلا کر۔

ایک فارسی قطعے میں وہ دوسرا طریقہ اختیار کرتے ہیں۔ قطعے کا مدعا یہ ہے کہ کوئی کتا دوسرے کتے کا غلام بن کر نہیں رہتا تو انسان کو کیا ہوا؟

اقبالیات

آدم از بے بصری، بندگی آدم کرد
گوهر سے داشت ولے نذر قباد و جم کرد
یعنی از خونے غلامی از سگان خوار تر است
من ندیم کہ گئے پیش گئے سر خم کرد

ان کی ایک فارسی مثنوی بندگی نامہ کتاب زبورِ عجم کا جزو ہے۔ بندگی نامہ یعنی غلامی نامہ۔ اس پوری مثنوی میں اقبال نے غلامی کی مذمت کی ہے۔ وہ فرطتے ہیں کہ غلام جہت اور ابد انا سے محروم ہوتے ہیں۔ ان کے فنونِ لطیفہ جیسے موسیقی، مصوری اور فنِ تعمیر، نقالی اور زندگی سے فرار کے مظہر ہوتے ہیں۔ ان کا مذہب بھی ظاہر، نفاق اور سرسبزیری کا آئینہ دار ہوتا ہے۔

اس مثنوی کی تمہید بڑی رقت بار ہے۔ چاند، خالقِ کائنات سے ملتی ہے کہ اسے زمین میں احرار اور غیور انسان دکھانے اور اس کی چاندنی کو غلاموں پر نافع نہ فرما۔

اس حصے کے آخری تیسرے بند کے سات اشعار صنعتِ جمع میں ہیں۔

شورہ بوم از نیش کثروم خار خار
موراو اژ درگز و عقرب تنکار

مرصراو آتش دوزخ نژاد

زور قیابیس را باد مراد

آتشی اندر ہوا غلتمندہ

شعلہ در شعلہ پیچیدہ

آتشی از دود پیمان تلخ پوش

آتشی تندرغو در یا خسروش

در کنارش مار با اندر ستیز

مار با کچھہ بانے زہر ریز

شعلہ اشس گیرندہ چو کلب عقور

ہولناک و زندہ سوز و مردہ نور

در چنینی دشت بلا صد روز گلہ

خوشتر از محکومی یک دم شملہ

یعنی:

ایک ایسے خراب مقام کا سوچیں جہاں بچھوڑوں کے ڈنک مارنے کے علاوہ ہوں۔ وہاں کی چوڑیاں، سانپوں کو ڈسنے اور بچھوڑوں کو شکار کرنے والی ہوں۔ وہاں کی ٹوہیں دوزخ کی آگ کی تاثیر ہو۔ یہ بادِ تند کشتیِ ابلیس کے لیے سازگار ہو۔ وہاں کی پوری فضا میں آگ پھیلی ہوئی ہو۔ شعلے سے شعلہ لپٹا ہوا ہو۔ آگ سیاہ دھوئیں میں گھری ہوئی ہو۔ اس آگ سے بکلی کی کڑک اور طوفانِ بکر کی سی صدائیں برپا ہوں۔ وہاں کے زہریلے پھن والے سانپ ایک دوسرے سے نبرد آزما ہوں۔ اس آگ کے شعلے باؤ لے گتوں کی طرح حملہ آور، ہولناک، تباہی انگیز اور فورائیت سے خردم ہوں۔ اس ہولنے معصبت میں سینکڑوں زلزلے گزرنے سے غلامی کا ایک دن بسر کرنا زیادہ مشکل ہے۔

زبورِ عجم کے غزلیاتی حصے شاعر کے لیے باعثِ فخر ہوئے۔ بالِ جبریل میں فرمایا:

اگر ہو ذوق تو خلوت میں پڑھو زبورِ عجم

فغانِ نیم شبی بے نوائے راز نہیں

مگر یہی زبورِ عجم، زبورِ رسنا شیر بھی ہے۔ اس کے چند مستزادات بے مثل نشیدِ ہائے حریت میں حصہ دوئم کے چند لہجوں کی طرف مبالغہ آمیز اشارہ کرنے پر اکتفا کیا جاتا ہے۔

ما چشمِ عقابِ دولِ شہسازِ ندیم

چوں مرغِ سحرالذت پر داندِ ندیم

اسے مرغِ سحر خیز و پریدن دگر آموز

خاورِ ہمہ مانندِ غبارِ سررا ہے است

یک نالہ خاموش و اثر باختر آہے است

بہر ذرہ این خاکِ گرہ خوردہ نگاہے است

از بند و مرقند و عراق و ہمدان خیز

از خوابِ گراں، خوابِ گراں، خوابِ گراں خیز

میر و سلطان نرد باز و کعبتانِ سناں اعلیٰ
جانِ محکوماں ز تن بردند و محکوماں بخواب
الغلاب!

انقلاب! اسے انقلاب!

اقبال کے زیرِ حوالہ مستزادات، نغماتِ حریتِ آموز اور جرأتِ افزا ہونے کے علاوہ عسکری آپنگ کے
بھی آئینہ دار ہیں۔ اسی لئے کی مدد سے ان کی شاعری جلال اور شکوہ کی آئینہ دار ہوئی ہے۔

مقابلہ تو زمانے کا خوب کرتا ہوں

اگرچہ میں نہ سپاہی ہوں نہ امیرِ جنود

جین بندہ حق میں نہیں ہے جس کی،

اسی جلال سے لہریز ہے ضمیرِ وجود

علامہ اقبال کی شاہکار تصنیف 'جاوید نامہ' ۱۹۳۲ء میں شائع ہوئی تھی۔ صوری اور صوفی حریت کے دہکے
کے سلسلے میں اس کتاب کے تین مقامات بالخصوص قابلِ ذکر ہیں:

ایک مقام پر حضرت میر سید علی ہمدانی 'شاہِ ہمدان' (۷۸۶ھ) حصولِ آزادی کی خاطر جانِ تسلیم کرنے کا
پیغام دیتے دکھائی دیتے ہیں۔

باتو گویم رمزِ بار یک اسے پسرا!

تن ہمتِ خاک است و جاں والا گہرا

گر نگہداری بمسیرِ دردِ بدن

ور بیفتشانی فروغِ انجمن

چیت جاں وادن؟ بختی پرداختن

کوہ را با سوزِ جاں بگداختن

جلوہ مستی؟ خویش را در یافتن

در شبانِ بچوں کو کبے بر یافتن

خویش را نایافتن نابودن است

یافتن، خود را بخود بخشودن است

اس سے پیشتر "نگ" زعل پر دو خدایانِ دین کو سخت ترین عذاب میں مبتلا دکھایا گیا ہے۔ ایک بنگال کا میر جعفر تھا اور دوسرا میسور کا میر صادق۔ انہوں نے بالترتیب "جنگِ پلاسی" (۱۷۵۷ء) اور "جنگِ میسور" (۱۷۹۹ء) میں نواب سراج الدولہ شہید اور سلطان فتح علی شہید سے خداری کی جس کے نتیجے میں ۴۰ سال کے عرصے میں برٹش ایسٹ انڈیا کمپنی کے قہراً برصغیر میں اتنے مستحکم ہو گئے کہ کوئی ساٹھ برس کے بعد وہ اس پورے ملک کو تاجِ برطانیہ کے ماتحت کروا گئی۔ ان خدایوں کو موت آتی تھی نہ آتیں دوزخ انہیں قبول کرتی تھی۔

اقبال فرماتے ہیں کہ برصغیر کی سیاسی غلامی کو ان خدایوں کی ہوس ناک نے جنم دیا اور ایسے خدایوں سے ہر کہیں اور ہر زمان میں برہنہ رہنے کی ضرورت ہے۔

جعفر از بنگال و صادق از دکن

نگِ آدم، نگِ دین، نگِ وطن

می ندانی خطہ ہندوستان

آن عزیز شاہسیر صاحب دلال

ورنگش تخمِ غلامی را کہ کشت؟

ایں ہمہ سرورِ آں ارواحِ زشت

فلتے را ہر کجا غارت گے است

اصلی اد از خدا و قہراً جعفر سے است

الاماں از روحِ جعفرِ اماں

الاماں از جعفرِ ان این زمان

پھر سلطان شہید شہزاد کا دریائے کاویری کے نام پہنچا ہے۔ اس پہنچا کا ایک جزو یہ ہے کہ غلام موت سے ڈرتے ہیں۔ احرار اور آزاد افراد موت کو بلیک کہتے ہیں۔ مومن تو مرگ بستر سے فرسند نہیں، اسے جبرری اوڑھ کراری سے لگا ہے۔ وہ دفاع یا اصلاح کی خاطر جنگ و جہاد بھی کرتے ہیں مگر اس کا جہاد غارت گری سے پاک اوڑھ مزہ ہوتا ہے۔ اس کا جہاد ناگزیر صورت میں ہجرت الیٰ الحق ہے جسے ایک حدیث میں اسلام کی رہبانیت قرار دیا گیا ہے۔ حضرت علامہ کے یہ اشعار بالخصوص آپ زور سے لکھنے کے قابل ہیں۔

ہر زمان مسیرو غلام از بیم مرگ

زندگی او را حرام از بیم مرگ

بندہ آزاد را شانے دگر
مرگب اد را مید... جانے دگر
گرچہ ہر مرگ است بر مومن شکر
مرگب پودہ مرتفئے بہترے دگر
جنگِ شاہانِ جہاں فارت گری است
جنگِ مومن، سفتِ پیغمبری است
جنگِ مومن چیست؟ ہجرت سوسے دست
ترکِ عالم، اختیار کوئے دست
آنکہ حرفِ شوق با اقدام گفت
جنگ را رہسبانی اسلام گفت

جیسا کہ پہلے اشارہ ہوا، حریت سیاسی ہی نہیں، فکری بھی اہم اور ضروری ہے۔ فکری آزادی کی اساس پاکیزگی اور عفتِ فکر پر ہونی چاہیے۔ تطہیرِ فکر کے بعد تعبیرِ فکر مشکل نہیں رہتی۔ جو فکری پاکیزہ نہ ہو، وہ قلب میں سوز و حرارت پیدا نہیں کرتا۔

زندگی از گرمی ذکر است و بس
حریت از عفتِ فکر است و بس
چون شود اندیشہ قرعے شراب
نامرہ گردد بدستش سیم ناب
پس نخستیں بایدش تطہیرِ فکر
بعد ازاں آساں شود تعبیرِ فکر

فکری آزادی بے پابندی نہیں ہونی چاہیے۔ فکری ارتداد کوئی خدمت نہیں کر سکتا۔ لہذا دیکھنا چاہیے کہ آزادانہ گفتار کے پیچھے کوئی پختگی اور سلیمت بھی ہے یا نہیں؟ آزادیِ فکر اگر کسی ضابطے کی پابند نہ ہو تو انسان حیوان کے مرتبہ اسفل پر جا پہنچے گا۔ حیوانات بھانت بھانت کی آوازیں نکالتے ہیں مگر ان آوازوں میں کوئی ربط و ضبط بھی ہے؟ اقبال نے فرمایا ہے

جو دوئیِ فطرت سے نہیں لائق پرواز
اس مرگب بے چارہ کا انجام ہے افتاد

ہر سینہ نشین نہیں جبریلِ امیں کا
 ہر فکر نہیں طاہرِ فردوس کا صیاد
 اُس قوم میں ہے شوخیِ اندیشہ خطرناک
 جس قوم کے افراد ہوں ہر بند سے آزاد
 گو فکرِ خدا داد سے روشن ہے زمانہ
 آزادیِ افکار ہے ایس کی ایجاد ﷺ

اور ہے

آزادیِ افکار سے ہے ان کی تباہی
 رکھتے نہیں جو فکر و تدبیر کا طریقہ
 ہو فکر اگر خام تو آزادیِ افکار
 انسان کو حیوان بنانے کا طریقہ ﷺ

مردِ حُر کے اوصاف

مفتویٰ پس چہ باید کرد اے اقوامِ شرق کا ایک عنوان "مردِ حُر" ہے۔ یہ مردِ حُر ایک نصبِ ایینی
 مردِ آزاد ہے۔ وہ گویا اقبال کا تصورِ راقیِ مردِ حُر ہے۔ مردِ حُر سلطانِ دامیر کو خاطر میں نہیں لاتا۔ سلاطین
 اس سے خوفزدہ رہتے ہیں۔ وہ عبیدِ فرنگ نہیں، عبودہ ہے۔ وہ لا الہ الا اللہ کا وارثِ حقیقی ہے۔ وہ
 تقدیر کا سناکی نہیں۔ خود تقدیر ساز ہے۔ اقبال فرماتے ہیں کہ مردِ حُر کی ہم نشینیِ غلاموں کے لیے آسیر ہے۔
 تاثیرِ صحبت سے غلامی کی زنجیریں ٹوٹ جاتی ہیں۔

مردِ حُر حکمِ زورِ "لا تخف"
 ما بمیدانِ سرِ مجیب، او سرِ کف
 مردِ حُر از لالا روشن ضمیر
 می نگردد بندہٴ سلطان و میر
 ما ہمہ عبیدِ فرنگ، اد عبودہ
 او گنجند در جہنِ رنگ و بو

ما کلیسا دوست، ما مسجد فروش
 او زدستِ مصطفیٰ پیمانہ نوش
 سینہ این مرد می جوشد چو دیگ
 پیش او کوہ گمراہ یک تودہ ریگ

طحنہ وطنز کا نشتر

اقبال نے حریت کے لیے جدوجہد کرنے والوں اور غلامی پر قانع افراد پر طحنہ وطنز کے نشتر چیلنے اور اس طرح انہیں حصول آزادی کے لیے آمادہ ترقی کیا۔ یہاں اس سلسلے میں چند مثالیں ملاحظہ ہوں۔
 کتاب "فریبِ کلیم" میں ایک قطعہ "شکر و شکایت" کے عنوان سے ہے۔ اس میں وہ شکرِ خدا داکرتے ہیں کہ انہیں روحانی اور فکری بلندی نصیب ہوئی۔ انہیں عالمگیر شہرت ملی اور انہیں مسلم نشاۃ ثانیہ کا نقیب بنا یا گیا۔ اس کے باوجود وہ شاکِ میں کہ وہ برصغیر ہند میں پیدا ہوئے جہاں کے لوگ غلامی قبول کیے ہوئے ہوں۔

میں بندہٴ ناواں ہوں مگر شکر ہے تیرا
 رکھتا ہوں نہا نجانہ لا ہوت سے پیوند
 اک دولہ تازہ دیا میں نے دلوں کو
 لاہور سے "ناخاکب" بنا زو سمرقند
 "تاشیر" ہے یہ میرے نفس کی کہ خزاں میں
 مرخانِ سخن خواں مری صحبت میر، میں فرزند
 لیکن مجھے پیدا کیا اس دیں میں تو نے
 جس دیں کے بندے ہیں غلامی پر رضامند

"سلفانی" کے عنوان سے وہ مسلمانوں سے مخاطب ہیں کہ مومنانہ عشق و مستی اور فقر کی عدم نگاہ بانی کی وجہ سے وہ فرنگ کی غلامی کے شکنجے میں جکڑ دیے گئے ہیں۔

یہ جبر و قہر نہیں ہے، یہ عشق و مستی ہے
 کہ جبر و قہر سے ممکن نہیں جہاں بانی!
 کیا گیا ہے غلامی میں مبتلا تجھ کو
 کہ تجھ سے ہو نہ سکی فقر کی نگہبانی

مثالِ ماہِ چمکتا تھا جس کا دایاں سجود
 خریدی ہے فرنگی نے وہ مسلمان
 ایک نکلے کا عنوان ہی "گلہ" ہے۔ اس میں برصغیر کے غلاموں کی بد حالی کا بیان ہے۔ فرماتے ہیں کہ
 اس بد حالی و غلامی کا گلہ مجھے اہل ہند سے ہے۔ یورپ سے کیا گلہ کریں، وہ تو من جلد استھائر گراں ہے ہی۔
 مگر اہل ہند سے گلہ شکوہ ہے کہ وہ غلامی پر رضامند نظر آتے ہیں۔

معلوم کئے ہند کی تقدیر کہ اب تک
 بیچارہ کسی تاج کا تابندہ نہیں ہے
 دہقان ہے کسی قبر کا اگلا ہوا مُردہ
 بوسیدہ کفن جس کا ابھی زیر زمین ہے
 یورپ کی غلامی پر رضامند ہوا تو
 مجھ کو تو گلہ تجھ سے ہے یورپ سے نہیں ہے

اقبال کی ایک طنز اپنے حوالے سے ہے۔ فرماتے ہیں کہ یہ راز کہنا پڑتا ہے کہ نبی اکرم صلی اللہ علیہ وآلہ وسلم
 پر درود و سلام بھینتے وقت مجھے ایک خاص وجہ سے نہامت ہوتی ہے۔ نبی اکرم صلی اللہ علیہ وآلہ وسلم نے حریت و آزادی
 کا عالمی منشور دیا۔ ایسے پیغمبر کی امت سے انتساب اور غلامی پر قناعت اجتماعِ ضدین ہے، اس لیے ایک
 حساس غلام کو درود خوانی پر نہامت و مخالفت ہونا ناگزیر ہے۔ اس طرح اس کا انتساب بہ رسولؐ کو یا پیشا آخرا الزماں
 کو خراب کرنا ہے۔

گر چہ وانا حالِ دل باکس نکفت
 از تو درودِ خویش متوانم نہفت
 تا غلامم در غلامی زادہ ام
 ز آستانِ کعبہ دور افتادہ ام
 چون بنا مصطفیٰ خوانم درود
 از خجالت آب می گردد وجود
 عشق می گوید کہ "اے محکم غیر!
 سینہ تو از ہمتاں مانند دیر

تا نداری از محمد رنگ و بو
از درود خود مسیلاً نامِ او

یہاں ضحایہ نمکتہ بیان کر رہا جیسے کہ اقبال ایک عظیم عاشق رسولؐ ہونے کے علاوہ کمزرت سے درود خواں بھی تھے۔ چنانچہ کبھی بھی اپنے کلام کی حسن تاثیر کے بارے میں فرماتے تھے کہ اس کا باعث درودِ دروغوانی ہو سکتا ہے۔ نظم "سجدِ قرطبہ" میں وہ تحدیثِ نعمت کے طور پر فرماتے ہیں۔

کافر ہندی ہوں میں اُوکھ میرا ذوق و شوق
دل میں مسکوۃ و درود، لب پہ صلوٰۃ و درود

دوسرا نمکتہ یہ ہے کہ اقبال اس پائت کے آرزو مند تھے کہ مسلمانوں کے طریقے سے لوگ اسلام کے بارے میں مثبت نقطہ نظر اختیار کریں۔ موجودہ عصر کے مسلمان "اَلَا شَاہِدُ اللّٰہ" اسلام کے بارے میں غیر مسلموں کو متغیر دیتے ہیں۔ جواب شکوہ کے ایک بند میں ہے۔

تا تو بے زور میں الحاد سے دل خوگے میں
اتنی باعثِ رسوائی چینیب میں
بت شکن اٹھ گئے، باقی جو رہے بت گم میں

نصا برائیم پدر اور پسر آذر میں
بادہ آتشا نئے، بادہ نیا، خم بھی نئے
جرم کجھ نیا، بت بھی نئے، تم بھی نئے

جامع بیانِ والی ایک نظم

ارمغانِ جلاز علامہ اقبال کا آخری مجموعہ کلام ہے جو ۱۹۳۸ء میں ان کی وفات کے چند ماہ بعد شائع ہوا۔ اس اردو حصے میں "غلامی و آزادی" کے ضمن میں قابلِ توجہ نکتے ملتے ہیں۔ ایک نظم میں "عالمِ برزخ، قبر، مُردے" صدائے غیب اور زمین، محو کلام دکھائی دیتے ہیں۔ رستاخیز کے لیے "صدائے غیب" آتی ہے کہ بقلائے دوا آمرون آزاد افراد کی خاطر ہے۔ اس پر محکوم افراد کی قسبوں اپنے مُردوں کو کوستی ہیں کہ انہوں نے آزادی کیسی لیے جدوجہد کیوں نہ کی تھی:



صدائے غیب

نے نصیب مار و کتر دم، نے نصیب دام و دود
ہے فقط محکوم قوموں کے لیے مرگِ ابد
بانگِ اسرافیل ان کو زندہ کر سکتی نہیں
روح سے تھا زندگی میں بھی تھی جن کا جسد
مر کے جی اٹھنا فقط آزاد مردوں کا ہے کام
گرچہ ہر ذی روح کی منزل ہے آغوشِ لحد



(اپنے مُردہ سے)

آہ ظالم! تو جہاں میں بندہ محکوم تھا!
میں نہ سمجھی تھی کہ ہے کیوں خاک میری سوزناک
تیری میت سے مری تاریکیاں تاریک تر
تیری میت سے زمیں کا پردہ ناموس چاک
الحذر محکوم کی میت سے سو بار الحذر
اے سرافیل! اے خدا بے کاٹات! اے جان پاک

ایک دوسری نظم 'دوزخ کی مناجات' ہے۔ یہ دوزخ نشین شخص عالمِ انسانی کے سارے مظالم یاد
کرنا اور ان کی مذمت کرتا ہے کہ وہ بھی دوزخ ہی تھے۔ دوزخ میں عتاب و عذاب سے صرف نظر وہ شکر
کرتا ہے کہ یہاں تو سوداگرِ یورپ یعنی انگریز کی غلامی سے اسے رہائی ملی ہوئی ہے۔

اللہ! تیرا شکر کہ یہ خطہ پُرسوز

سوداگرِ یورپ کی غلامی سے ہے آزاد

اس حصے کی ایک طویل نظم 'ملا زادہ ضیغم لولابی کشمیری کا بیاض' ہے۔ نام فرضی ہے۔ اس نظم کے ۱۹
حصے ہیں۔ کوئی نصف صدی پہلے بھی کشمیری آزادی و حریت کے لیے سرگرم تھے۔ علامہ اقبال نے اس وقت انہیں
درس حریت دیا اور غلام ساز قوتوں کے ہتھکنڈوں سے آگاہ کیا۔ اس نظم کے مطالب، اقبال کے ہنر کلام کی طرح
ہنگامی اور عصری نوعیت کے نہیں۔ ان کی شانِ ابدی ہے۔ گویا ابھی کے بار ہے جس۔

ایک نظم وہ کہتے ہیں کہ حاکم فریب کارانہ ہتھکنڈوں کے ذریعے غلامی کی زنجیروں میں محکم کیے رکھتے ہیں۔ وہ غلاموں کو حقوق و مراعات کے سرب باغ تو دکھاتے ہیں مگر عملاً انہیں دباٹے رکھتے ہیں۔ ایسے حالات میں محکموں کا جذبہ خودی ہی گام کر سکتا ہے۔

موت ہے اک سخت تر جس کا غلامی ہے نام
مگر و فنِ خواجگی، کاشش سمجھتا غلام!
شرعِ ملوکانہ میں جدت اس کا دیکھ
صور کا غوغا حلال، حشر کی لذت حرام
اسے کہ غلامی سے ہے روح تیری مضمحل
سینہ بے سوز میں ڈھونڈ خودی کا مقام

یہ اس نظم کا دوسرا جزو تھا۔ ایک دوسرے حصے میں وہ فرماتے ہیں کہ عبد و حر کے رحمان اور ذوق میں تفاوت کا فرق ہوتا ہے۔ چنانچہ عالم تعارف کے مباحث اجراء کے لیے بیدار ساز ہیں اور غلاموں کے لیے بیگانہ موت۔

خود گیری و خود داری و گلبانگ انا الحق
آزاد ہو۔ ساک تو یہ ہیں اس کے مقامات
محکوم ہو ساک تو یہی اس کا "ہمسہ اوست"
خود مردہ و خود مرقہ و خود مرگ مفاجات
اس نظم کا چوتھا اور پانچواں حصہ ایسے معلوم ہوتا ہے کہ حریت خواہی کشمیر یاں کے موجودہ تناظر میں لکھا گیا ہے۔ ان حصوں کو بلا تبصرہ نقل کیے دیتے ہیں۔

گرم ہو جاتا ہے جب محکوم قوموں کا لہو
تھر تھراتا ہے جہاں چار سو و رنگ دبو
پاک ہوتا ہے ظن و تخمیں سے انس کا ضمیر
کرتا ہے بہر راہ کو روشن چرخِ آرزو
وہ پرانے چاک جن کو عقل سی سکتی نہیں
عشق سینتا ہے انہیں بے سوزن و تارِ رو

صرتِ بیم سے ہو جاتا ہے آخِ پاشِ پاش
حاکمیت کا بت سگمیں دل و آئینہ رُو

❖

دراج کی پرواز میں ہے شوکتِ شاہیں
حیرت میں ہے ستارہ شاہیں بے کہ دراج
بہر قوم کے افکار میں پیدا ہے تلام
مشرق میں ہے فروائے قیامت کی نمود دراج
فطرت کے تقاضوں سے ہوا حشر پہ مجبور
وہ مردہ کہ تھا بانگِ سرافیل کا محتاج

غلامی و آزادی کا موازنہ

اقبال نے آزاد اور غلام افراد کے رجحانات اور ان کی حسوزی توانائیوں کے فرق پر بہت لکھا ہے۔ اس قسم کا ایک موازنہ ان کی فارسی منظوم ہمزاد خودی میں بھی ملتا ہے۔ علامہ مرحوم نے حضرت ام شافعیؓ کے مقولے
"الوقت سیف" کے عنوان کے تحت مسئلہ زمان سے بحث کی۔ انہوں نے ایک نکتہ یہ بتایا کہ آزاد افراد، زمان پر حاوی ہوتے ہیں۔ وہ اندک زمان میں غیر معمولی کارنامے انجام آدیتے ہیں۔ ان کی تدبیر ہی ان کی تقدیر بن جاتی ہے مگر غلام افراد کا معاملہ اس کے برعکس ہوتا ہے۔ ان کے کاموں میں ندرت و جدت نہیں ملتی۔ وہ تقدیر کے شاکر رہتے ہیں۔ وہ زمان پر غالب نہیں۔ زمان ان پر چھایا رہتا ہے۔ زندگی اور زمان ایک ہی سکے کے دو رخ ہیں، اس لیے یہ بات واضح ہے کہ عبد کا زندگی کے بارے میں رویہ خوش آئند نہیں جبکہ بہ حال میں خرم و فرخند رہتا ہے۔

عبد گردو یا وہ در لسیل و نہار
در دلِ حُر یا وہ گردو روزگار
عبد از ایام می بافد کفن
روز و شب را می تند بر خویش تن
مردِ حُر خود را ز بگل بر کند
خویش را بر روزگار می تند

عبدالایام زنجیر است و بس
بر لبِ او حرفِ تقدیر است و بس
ہمتِ حر با قضا گروہِ مشیر
عادتاں از دستِ او صورت پذیر

یہ مضامین اقبال کے اردو کلام میں بھی وارد ہوئے ہیں۔ کہیں ان کا تناظر حریت و غلامی ہے اور کہیں
ایمان و کفر جیسے

کل ساحلِ دریا پہ کہا مجھ سے خضر نے
تو ڈھونڈ رہا ہے سمِ افرنگ کا تریاق
اک نکتہ مر سے پاس ہے شمشیر کے مانند
بر تازہ و صینقل زدہ دروشن و براق
کافر کی یہ پہچان کہ آفاق میں گم سے
مومن کی یہ پہچان کہ گم اس میں ہیں آفاق

ترے دریا میں طوفان کیوں نہیں ہے؟
خودی تیری مسماں کیوں نہیں ہے؟
عبث ہے شکوہِ تقدیر پر بیزواں
تو خود تقدیر پر بیزواں کیوں نہیں ہے؟

بہر حال اقبال احرار کے جن اوصاف کے قائل ہیں، غلام ان سے بہرہ مند نہیں رہتے

غلامی کیلئے؟ ذوقِ حسن و زیبائی سے محرومی
جسے زیبا کہیں آزاد بندے ہے وہی زیبا
بھروسا کر نہیں سکتے غلاموں کی بعیرت پر
کہ دنیا میں فقط مردانِ حُر کی آنکھ ہے بینا

مشہوری بندگی نامہ کا پہلے ذکر ہوا۔ اس مشہوری میں غلامی اور غلاموں کی سخت ترین الفاظ میں مذمت ہے۔
مگر اس مذمت کا مدعا غلاموں کو آزادی کے لیے آمادہ پیکار کرنا ہے، اس سے ان کی حوصلہ شکنی متصور نہیں

از غلامی دل بمسیر ددر بدن
 از غلامی روح گردد بار تن
 از غلامی ضعف پیری در شباب
 از غلامی شیر غاب انگندہ ناب
 از غلامی بزم ملت فرد فرد
 این و آن با این و آن اندر نہر
 آن کیے اندر سجود این در قیام
 کار و بارش چون صلوة بے امام
 آبروئے زندگی در باختہ
 چون خراں باکاہ و جودر ساختہ
 در غلامی تن ز جاں گردد نہی
 از تن بے جاں چہ امید بہی
 ذوق ایعباد و نمود از دل رود
 آدمی از خویش تن عنافل رود
 جبہ ٹیلے را اگر سازی غلام
 بر فند از گنبد آیینہ غلام
 گیش او تقلید کاوش آذری است
 ندرت اندر مذہب او کافری است
 تازگیسا دم و شک افزا بدش
 کہنہ و فرسودہ خوش می آیدش
 چشم او بر رفتہ ، از آیندہ کور
 چون مجاور رزق او از خاک کور

ترجمہ:

غلامی سے جسم میں دل مردہ ہو جاتا ہے۔ غلامی سے روح جسم کا بوجھ بن جاتی ہے۔

غلامی سے جوانی میں بڑھنے کی کمزوری آجاتی ہے۔ غلامی سے غار کا شیر اپنے خالص (دانت) گرا دیتا ہے۔

غلامی سے ملت کی بزم منتشر ہو جاتی ہے۔ یہ اس سے اور وہ اس سے پیکار میں ہوتا ہے۔ یہ سجدے میں ہوتا ہے اور وہ قیام میں۔ اس (غلام قوم) کا نفاذ بے امانا کا سا ہوتا ہے۔ غلام قوم زندگی کی آبرو و غیرت برباد کر دیتی ہے۔ وہ گدھوں کی طرح گھاس اور جو (کھانے پینے) پر خسندر ہتی ہے۔

غلامی میں جسم، روح سے خالی ہوتا ہے۔ بے روح جسم سے بہتری کی کیا توقع ہے؟ ایجاد اور خود نمائی کا ذوق دل سے جاتا رہتا ہے۔ انسان خود سے غافل ہو جاتا ہے۔ تو اگر کسی جبریل کو بھی غلام بنا دے تو وہ اپنے براق گنبد سے گر پڑے گا۔

ایسے غلام کا شیوہ تقلید اور تگری ہے۔ اس کے مذہب میں بدعت کفر ہے۔ اس کی بدعت و ہم اور شک میں اضافہ کرتی ہیں ماسے پرانی اور فرسودہ چیزیں ہی اچھی لگتی ہیں۔ اس کی نظر ماضی پر ہے۔ مستقبل سے وہ اندھا ہے۔ مزار کے مجاورد کی طرح اس کی روزی قبر کی تختی سے ہے۔

بہل نامک کی ہماری صورت سے واضح ہے کہ اقبال نے بھرپور انداز میں آزادی و حریت کی مدحت اور غلام کی مذمت کی۔ یہ مدحت و مذمت کہیں بیانیہ انداز میں ملتی ہے اور کہیں طنز و تشبیح یا موازنے کی صورت میں۔ مصلحت بہر کہیں یہی تھا کہ یہ مرد حق، استغفار گروی کے وام کے تار و پود بکھیرتا رہے اور اس کے جانفزا نغموں سے کزدر، قوی بننے کی آرزو کریں؛ جمولے، بلبلیں اور چڑیاں، عقابوں اور شاہینوں کا مقابلہ کریں یعنی غلام، غلام سازوں سے نبرد آزما بنائیں۔ اقبال کا تصور رشاہیں بڑا اہم بال نشان ہے مگر حکیم الامتی کا تقاضا تھا کہ اقبال اسے وحشت ناک فوق الطائر نہ بناتے۔

نوا پیرا ہوا سے بہل! کہ ہو تیرے ترنم سے
کبوتر کے تن نازک میں شاہیں کا جگر پیدا

گر ماد غلاموں کا لہو سوزِ یقیں سے
کبشک فرومایہ کو شاہیں سے لڑا دو

اٹھا ساقیا پردہ اس راز سے
لڑا دے موملے کو شہباز سے

بجلاں تو کہہ دو دل دگر آرزو نذارم
بجز: این دعا کہ بخشش بکبوتران عقابانی

کبوتر بچہ خود را چہ خوش گفت
کہ نتوان زیست با خوشے حریری
اگر دیاھو زنی از مستی شوق
گلہ را از سر سناہیں بگیری

تصویر شاہین

دنیا کے کئی شعرا نے شاہین یا اس کے قبیل کے فزی پرندوں کے ذکر سے اپنی زبان و بیان کو مزین کیا مگر علامہ اقبال کا گلاب شاہین کیست اور کیفیت کے اعتبار سے ان کے مقابلے میں بڑھا ہوا اور زیادہ فکرو مند ہے۔ اقبال نے ایک مضمون کے جواب میں لکھا ہے کہ:

شاہین میں اسلامی فخر و درویشی کی اعلیٰ صفات پائی جاتی ہیں جیسے وہ گھر بنانے سے بے تعلق ہے۔ بلند پرواز اور بلند نگاہ ہے۔ نہایت بلندی پر رہتا ہے۔ مردار خورد نہیں ہے بلکہ خود شکار کر کے کھاتا ہے، البتہ کمزور پرندوں کے خون سے اس کے پنجے بھی رنگین ہوتے ہیں اس کے پنجوں سے کوئی مید نکل نہیں سکتا۔

شوقِ شکار میں شاہین کبھی کبھی انسانوں کے بچوں کو بھی اچکا لیتا ہے۔ اقبال شاہین کی اس "حکیم گیری" سے بے خبر نہ تھے۔

ترا تاواں امید عم گسار یماز افرنگ است؟
دل شاہین نسوزد بہر آن مرغی کہ در چنگ است

صیدِ مومن این جمان آب و گل
 باز سا گوئی کہ صیدِ خود بہل؟
 حل نشد این معنی مشکل مرا
 شاہین از افلاک بگریزد چرا
 واسے آن شاہین کہ شاہینی نکود
 مرنگے از چنگ او نامد برد
 در کاسے ماند زار و سرنگوں
 پر نہ زد اندر فضا شے نیلگون

بہر طور شاہین کی اعلیٰ صفات کئی ہیں جن کی وجہ سے یہ پرندہ اقبال کا ہی نہیں، اقبال خوانوں کا بھی محبوب و مرغوب بن گیا ہے۔ اس کی جرأت و بے باکی، چستی و تہا، سیر چشمی اور مستقل مزاجی اب ایک متبادل بات ہے۔ کلامِ اقبال میں حیوانانیت اور پرندوں کا بڑا متنوع اور قابلِ توجہ ذکر ہے۔ یہ شاعر کے مطالعے اور مشاہدے کا غماز ہے۔ شاہین کے کئی دوسرے مترادفات اقبال کے ہاں ملتے ہیں جیسے باز، شاہباز، عقاب اور جرہ شاہین۔

اقبال کے ہاں شاہین بطور ایک علامت اور کردار بظاہر ۱۹۲۳ء سے متعلق ہوا۔ اس سے قبل ۱۹۱۹ء میں وہ حافظ کے ایک شعر کی صورت میں تفسیر ہوا اور وجہ تفسیر، رئیس الاحرار مولانا محمد علی جوہر کی ذات تھی۔

شہپر زائغ و زغن در بند قید و صید نیست
 این سعادت قسمت شہباز و شاہین کردہ اند
 نظم "طلوعِ اسلام" ۱۹۲۳ء میں لکھی گئی۔ اس میں شاہین کا مومنانہ ذکر ہے۔
 میانِ شاخسار صحتِ مرغِ چن کب تک؟
 ترے بازو میں ہے پروازِ ستارِ قمتانی!

۱۹۲۳ء میں "پیامِ مشرق" شائع ہوئی۔ اس میں شاہین کا متنوع ذکر ہے۔ ایک نظم میں باز یعنی شاہین اپنے بیٹے کو نصیحت کرتا دکھائی دیتا ہے۔ اس نظم میں شاہین کے جلد اوصاف بیان کیے گئے ہیں۔ نیز اس میں "کافوری" شاہینوں کا بیان ہے۔ اقبال نے لفظ "کافوری" پر حاشیہ لکھا ہے کہ:
 باز کی قسم کا ایک سفید رنگ ننگاری پرندہ جو ترکستان کے پہاڑوں اور

صحراؤں میں پایا جاتا ہے۔

اس پرندے کی خاطر امرا و سلاطین بھی ترستے رہے ہیں۔

فقیرانِ حرم کے ہاتھ اقبال آگیا کیونکہ
میسٹر مہر و سلاطین کو نہیں شاہین کا فوری

اس نظم میں شاہین اپنے بچے کو بتاتا ہے کہ بازو شاہین دیکھنے میں مشت پر ہیں مگر وہ شیر دل ہیں۔
شاہین کو ادنیٰ پرندوں کی صحبت اختیار نہیں کرنا چاہیے۔ دوسرے پرندے عید ہیں اور شاہین عید و پست و غر
پرندوں کی دوستی شاہین کو اپنی صفات سے غافل کر دے گی۔

ہوئی نہ زانغ میں پیدا بلند پروازی
خواب کہ گئی شاہین بچے کو صحبتِ زانغ

شاہین کہتا ہے کہ کتنے باشندے اور شک سے غلط صحبت کی وجہ سے اپنا شکاری خانوادہ بھول بیٹھے۔ بازیا
غلاب کا ایک دوسرا خاصہ یہ ہے کہ وہ کوہ یا وشت میں آشیانہ اختیار کرتے ہیں اور دوسرے کی کمانی نہیں
کھلتے بلکہ خود شکار کرتے ہیں۔

ایک نظم شاہین و ماہی ہے۔ اس نظم میں ایک بچہ ماہی وسعتِ بحر کی بات کرتا ہے۔ بچہ شاہین کہتا ہے
کہ مجھے وسعتِ بحر سے کیا تعلق ہے میں وسعتِ افلاک سے مربوط ہوں۔
زود بانگ کہ شاہینم و کارم بہ زمیں صحبت؟
صحراست کہ ریاست نزل و پیراست

یہ آخری مصرعہ ہماری فضائید کا شعار ہے۔

شاہین کے ذوقِ پرداز اس کی تازہ رزق حاصل کرنے کی سعی اور اس کے تند و تیز جست و خیز کرنے
سے علامہ اقبال نے تازہ تازہ معافی پیدا کیے ہیں۔ وہ کہتے ہیں کہ گس وغیرہ کے نقاب میں بازو شاہین کے
لمبے شان بناتے ہیں۔ جیسے

عقلِ خود میں دگر و عقلِ جہاں میں دگر است
بالِ بلبل دگر و بازوئے شاہین دگر است

رزقِ زانغ دگر گس اندر خاکِ گور
رزقِ بازاں در سوادِ ماہ و ہور

پردہ اڑ ہے دونوں کی اسی ایک جہاں میں
 کرگس کا جہاں اور ہے شاہین کا جہاں اور
 ایک قطعے میں بوڑھا شاہین اپنے بیٹے کو نصیحت کرتا ہے کہ سخت کوشش بنے اور کبوتر کی قسم کے پرندوں
 پر اپنی یورش جاری رکھے۔

ہے شباب اپنے ہو کی آگ میں جلنے کا نام
 سخت کوشش سے ہے سلج زندگی کافی آگ میں
 جو کبوتر پر جھپٹنے میں مزہ ہے اسے پسر!
 وہ مزہ شاید کبوتر کے ہو میں بھی نہیں
 ایک دوسرے قطعے کا عنوان ہی 'شاہین' ہے۔ اس میں یہ درویش پرندہ اپنے اوصاف و خصائص
 بیان کرتا ہے۔ جیسے۔

ہوئے بیاباں سے ہوتی ہے کاری
 جو انمرد کی عزت غازیانہ
 حاکم و کبوتر کا بھوکا نہیں ہیں
 کہ ہے زندگی باز کی زاہدانہ
 جھپٹا، پلٹا، پلٹ کر جھپٹنا
 ہو گرم رکھنے کا ہے اک بہانہ
 پرندوں کی دنیا کا درویش ہوں میں
 کہ شاہین بنانا نہیں آشیانہ

شاہین کے مجموعی اوصاف اقبال کے ہاں ایک مسلمان دوسرے کے اوصاف کے مترادف بن گئے۔
 کلام اقبال کا شاہین، چند جزوی استثنائی صورتوں کے علاوہ ایک مثالی مسلمان ہے جسے مرد جو، مرد غیور
 اور مرد مجاہد وغیرہ سے موسوم کیا جاسکے گا۔ علامہ مرحوم مسلم نوجوان کو شاہین زادہ یا شاہین پھر قرار دیتے ہیں
 وہ بجا طور پر فخر کرتے ہیں کہ انہوں نے رسم شاہینی اور طریق شاہبازی کو ما کیا۔

تنش از سایہ بال تدریج لرزہ می گیرد
 چو شاہین بچہ اندر قفس با دانہ می سازد

اگر یک قطره خون داری، اگر مشتِ پر سے داری
بیا من با تو آموزم طریقِ شاہبازی را

بہت مدت کے پختیروں کا اندازہ رنگہ بدلا
کہ میں نے فاشس کر ڈالا طریقہ شاہبازی کا

اس حوالے سے وہ اپنی نکت کے شاہینوں کو تلقین کرتے ہیں کہ اچھا مہول اختیار کریں، تن آسانی سے
احتراز کریں اور اپنی نسبتِ عمدی کو نہ بھولیں ۛ

تو اے شاہین نشین درچمن کردی ازاں ترسم
ہو ائے او بسال تو دصد پرواز کوتاہے

میا میرزا با بگ و تورنگ و سار
مگر این کہ داری ہو ائے تنکار
تن نرم و نازک بہ تیمو گداز
رگہ سخت چوں شاخ آہو بیار

نصیب جہاں آغیہ از خرمی است
ز سنگینی و محنت و پردی است

ترا اندیشہ افلاکی نہیں ہے
تری پرواز لولاکی نہیں ہے
یہ مانا اصل شاہینی ہے تیری
تری آنکھوں میں بیباکی نہیں ہے

ترا جو ہر ہے فوری، پاک ہے تو
 فردغِ دبیغے افلاک ہے تو
 تر سے صیدِ زبوںِ افرشتہ و سحر
 کہ شاہینِ شہِ لولاک ہے تو

وہ دعا کرتے ہیں کہ خدا، شاہین بچوں کو ان کی بصیرت سے بہرہ ور کر دے ۷

جوانوں کو مری آہِ سحر دے
 پھران شاہین بچوں کو بالِ و پر دے
 خدایا! آرزو میری یہی ہے
 مرا نورِ بصیرت عام کر دے

اقبال نے شیوہ شاہین کی حامل مسعود سعد سلمان لاہوری (۱۵۱۵ھ) کی ایک رباعی کا اردو میں منظوم ترجمہ کیا ہے۔ مسعود نے شاہین کی جرأت و ہمت اختیار کرنے کی تلقین کی تھی اور بلبل و طاؤس کی نوا اور رنگ سے برحذر رہنے کا مشورہ دیا لیکن حضرت علامہ نے مضمون کو بغایت بلند کر دیا ہے ۷

ماہمت باز باشش و باکبر پنگ
 ز سب بگہ شکار و پیروز بنگ
 کم کن بر بلبل و طاؤس و رنگ
 کا بجا بمبہ آواز آمد و ایجا بمہ رنگ

اقبال :

ہے یاد مجھے نکتہ سلمانِ خوش آہنگ
 دنیا نہیں مردانِ جفاکش کے لیے تنگ
 چیتے کا جگر چلے ہے، شاہین کا تجسس
 جی سکتے ہیں بے روشنی دانشِ فرہنگ
 کر بلبل و طاؤس کی تقلید سے توبہ
 بلبل فقط آواز ہے، طاؤس فقط رنگ

بے روشنی فرسنگ بہر حال ہر کوئی محرم و معزز زندگی نہیں بسر کر سکتا۔ علامہ ممدوح اسی لیے اساتذہ سے شاگی تھے کہ وہ شاہیں بچوں کو مناسب تعلیم و تربیت نہیں دے رہے۔

شکایت ہے مجھے یارب! خداوندانِ مکتب سے
سبق شاہیں بچوں کو دے رہے ہیں خاکبازی کا

قبائے زندگی چاک تانکے
پھموراں آشیاں در خاک تانکے
ہر پرواز اُدشاہینی بیاموز
تلاشِ دانہ در خاشاک تانکے

فاوی از مقام کبریائی
حضورِ دون ننداں چہرہ سائی
تو شاہینی و سیکن خویشتن را
بگیری تا بدام خود نیائی

اس گفتار کو زبورِ عجم کی دعا کے چند اشعار پر ختم کر دیا جائے۔

یارب! درون سینہ دل باخبر بدہ
در بادہ نشہ را نکرم، آں نظر بدہ
سیلم مرا بجوئے تنگ مایہ پیچ
جولانگے بوادی و کوہ و کمر بدہ
شاہین من بعید پلنگاں گذاشتی
ہمت بلند و چنگل ازیں تیر تہ بدہ
رفتم کہ طائرانِ حرم را کنم شکار
تیرے کہ نافرندہ فستہ کار گم بدہ

حواشی

- ۱- بانگِ درا، کلیاتِ اردو: شیخ غلام علی اینڈ سنز، لاہور ۱۹۷۳ء اور بعد: ص ۳۸
- ۲- اقبال ریویو: اقبال اکادمی لاہور۔ اپریل ۱۹۸۲ء
- ۳- جاوید نامہ: کلیاتِ فارسی: شیخ غلام علی اینڈ سنز، لاہور ۱۹۷۳ء اور بعد: ص ۷۸۸
- ۴- Speeches, Writings and statements of Iqbal مرتبہ: لطیف احمد شروانی: اقبال اکادمی لاہور۔ طبع ۱۹۷۷ء
- ۵- ارمغانِ حجاز: کلیاتِ اردو: ص ۶۸۲-۶۸۳
- ۶- قرآن مجید بالترتیب ۱۳: ۴۹، ۱۰: ۴۹، ۱۷: ۱۷
- ۷- قرآن مجید بالترتیب ۱۳: ۴۹، ۱۰: ۴۹، ۱۷: ۱۷
- ۸- قرآن مجید بالترتیب ۱۳: ۴۹، ۱۰: ۴۹، ۱۷: ۱۷
- ۹- پیامِ مشرق: کلیاتِ فارسی: ص ۳۰۴
- ۱۰- دیکھیں میرا مقالہ "تفاریحِ بیادِ اقبال" علامہ اقبال اوپن یونیورسٹی اسلام آباد ۱۹۸۶ء۔ صفحہ ۱۱۲ تا ۱۳۰
- ۱۱- ضربِ کلیم: قطعہ "امید": کلیاتِ اردو: ص ۵۷۲
- ۱۲- منظوم "پس چہ باید کرد" کلیاتِ فارسی: ص ۸۰۷
- ۱۳- بالِ جبریل: کلیاتِ اردو: ص ۲۶۰
- ۱۴- ضربِ کلیم: ایضاً: ص ۵۳۷-۵۳۸
- ۱۵- پس چہ باید کرد: کلیاتِ فارسی: ص ۸۳۳
- ۱۶- ضربِ کلیم: کلیاتِ اردو: ص ۲۲-۲۳
- ۱۷- ارمغانِ حجاز: کلیاتِ اردو: ایضاً ص ۶۷۴
- ۱۸- مثلاً ۹ نومبر ۱۹۹۰ء کے اخبارات میں ایک خبر اس طرح شائع ہوئی ہے:

مشاہیر نے ۲ سالہ بچے کو بچپن میں دلچسپی دلوں گے کیا

تران (۸- اپریل) سنو ۱۔ اصفہان کے قریب ایک شاہین دو سالہ بچے کو اس وقت بچپن میں دلچسپی دلوں گے کیا۔ جب بچے کے ماں باپ اور بہن بھائی کپکپ مٹانے میں مصروف تھے۔ یہ بات

شام کے اخبار کہاں نے بتا ہے۔

اخبار کے مطابق شاہین جو بہت بلندی پر فضا میں محو پرواز تھا، اچانک نیچے آیا اور
 دھمک بھجکتے ہی نیچے کو پہنچوں میں دلچ کر فضا میں غائب ہو گیا۔ اس واقعہ کے بعد فوری طور پر
 امدادی جماعتیں طلب کر لی گئیں۔ زبردست جدوجہد کے باوجود تلاش کرنے والوں کو شاہین کا
 آشیانہ طلبہ سے اور نہ ہی بچے کے بارے میں کچھ علم ہو سکا ہے۔

(نوٹس وقت: راولپنڈی)

۱۹۔ نظم امیری، ۱۰ بابگ در حصہ سوم (۱۹۱۹ء میں مولانا جوہری قید سے رہائی کے موقع پر اقبال نے

کلمی اور امرتسر میں پڑھی تھی۔

۲۰۔ ہال جبریل: کلیات اردو، ص: ۳۵۲

۲۱۔ ایضاً، ص: ۴۰۸

۲۲۔ ایضاً: ۳۷۸

۲۳۔ دو مجلیں میری کتاب اقبال اور فارسی شعرا: شائع کردہ اقبال اکادمی لاہور، ص: ۶۲-۶۳

۲۴۔ ہال جبریل: کلیات اردو، ص: ۳۶۸

۲۵۔ ایضاً، ص: ۳۲۴



AL-TAWHĪD

A Quarterly Journal of Islamic Thought and Culture

A quarterly journal published by Sāzmān-e Tablighāt-e Islāmī, Tehran, Islamic Republic of Iran. Contains articles on Qur'ānic studies, ḥadīth (tradition), Islamic philosophy and 'irfān (mysticism), fiqh and uṣūl (law and jurisprudence), Islamic history, economics, sociology, political science, comparative religion, etc., and reviews on books on related topics. Launched in 1983, the journal is in the third year of publication.

Scholars from all over the world are invited to contribute to the journal.

All contributions and editorial correspondence should be sent to:

The Editor, Al-Tawhīd (English), P. O. Box 14155-4843,
Tehran, Islamic Republic of Iran.

Distributed by:

Orient Distribution Services

P.O.Box 719, London SE26 6PS, England

Subscription Rates (inclusive of postage):

	Per copy	Annual Subscription
Institutions & Libraries	£ 3. 75	£ 15.00
Individuals	£ 2. 50	£ 10.00
Back copies	£ 4. 00	